

Qaraqalpaqstanda jańa qus túri anıqlandı

Image not found or type unknown



Qaraqalpaqstan Respublikasında samal elektr stanciyasını qurıw boyınsha investiciyalıq joybar sheńberinde báhárgi monitoring waqtında usı aymaqta aldın ushıraspaǵan jańa qus túri – shól suwıqtorgayı (Trumpeter Finch Bucanetes githagineus) anıqlandı, dep jazbaqta ÓzR Energetika ministrliǵı baspasóz xızmeti.

Atap ótiliwinshе, Energetika ministrliǵı joybarlardıń qorshaǵan ortalıqqa tásirin úyreniw boyınsha eki basqıshlı qáwip analizin ótkeredi. Birinshi basqıshta Xalıqaralıq rawajlanıw institutları (Jáhán bankı, Xalıqaralıq qarjı korporaciyası, Aziya rawajlanıw bankı, Evropa tikleniw hám rawajlanıw bankı) járdeminde ministrlik derlik bir jil dawamında maǵlıwmatlardı toplaydı. Bunda tek ǵana joybar ushın ajratılǵan aymaqta emes, sonıń menen birge, 50 kilometrlik radiusta da úyreniw jumısları alıp barıladı.

Házirgi waqıtta quslar, jarǵanatlar, jerbawırlawshılar hám basqa haywanlardıń sanı jáne túrleri úyrenilmekte. Sonday-aq, ósip atırǵan ósimlikler hám jer astı suwları da baqlap barıladı.

Qaraqalpaqstan xabar agentliǵı.